

افغانستان آزاد – آزاد افغانستان

AA-AA

چو کشور نياشد تن من مباد
همه سر به سر تن به کشتن دهيم
بدین بوم ویر زنده یک تن مباد
از آن به که کشور به دشمن دهيم

www.afgazad.com

afgazad@gmail.com

Literary-Cultural

ادبی - فرهنگی

حبيب الله رفيع

د خورشيد خور نوې ترانې

پوره نیمه پیری کیري چې زه خور خورشید پیژنم، پیژندگلوې مو هم د شعر په مهینه، رنگینه، ورینمینه او گلورینه لاره شوی او په دې سپیڅلي وات کې مو سره پیژندلي دي. همغه پنځوس کاله وړاندې دواړو شاعري پیل کړې وه او د "کلي" په اخبار او د "کلیو غږ" په راډیويي خپرونه کې به خپل اولس ته رسول.

د عطایي صاحب شاعري روانه او طبیعي وه، په دواړو هیوادنیو ژبو پښتو او دري یې شاعري کوله او دا ادبي سفر یې همداسې روان دی او تر نننه دا ادبي لاره پالي او شعري طبعه یې همداسې څپانده او ځلانده ده.

دا له هیواد سره مینه لري، له ملت سره مینه لري او خپل د هیواد له بنکلاوو او رنگینیو سره مینه لري او دا ټول په خپل شعر کې ځایوي او د خپل شعر په پسته او ورینمینه غه کې یې رانغاړي.

کله چې په ۱۳۵۷ کال په افغانستان کې د غوايي د خونړي غوبل له لارې سره بنکیلاک ځاله وکړه، دې هم له مجبوریته خپل هیواد او خپله ځاله پرېښودل او د ملکونو سرگردانه شوه، پاکستان او هندوستان ته مهاجره شوه او د دې سرگردانیو په لړ کې د دنیا هغه بل مخ کانادا ته ورسیده او دا د هیواد په بنکلا مینه شاعره چې د هیواد ترانې به یې ویلي، د هیواد د بیلټون په ساندو واوښته او شعرونو یې بل کیفیت او رنگ وموند.

په هر حال خورشید خور په خوښۍ او غم دواړو حالتونو کې خپله ادبي لاره وپالنه او وخت پر وخت یې ادبي پنځونې وکړې، پښتو او دري شعرونه یې وویل او د ملي نفرت او ملي وحشت په دې ناوره مرحله کې یې خپل د ملي وحدت غږ لوړ او لوړ وساته او خپل هیوادوال یې یووالي او د هیواد د ودانۍ په لور راوبلل.

د خورشید عطایي د شعرونو دا نوي مجموعه هم د دي د فکري ټاکلي لاري په رڼا کي پښتو او دري تراني لري او د هیواد یادونه او د خپل ژوند تیر وختونه یې پکي انځور کړي دي. ددي شعرونه بنیي چي که هرڅو له هیواده ليري ده خو په خپلو افکارو او خیالاتو کي دومره ورنیژدي ده چي دا د زرهاوو میلو واټنونه یې مخه نشي نیولای او په خوب او خیال کي له خپل هیواد سره مشغوله ده او دا مشغولتیا او مینه تر دي حده ده چي د هیواد دي غمونو او دردونو د ناروغی بستر ته رسولي او دا دردونه زغمي. د لوی خدای لور حضور ته لاسونه پورته کوو چي بشپړه روغتیا یې دي په نصیب شي او د ملي ادب د بن دا بلبله دي نوري هم تراني ووايي.

په همدې هیله

څیرندوی حبیب الله رفیع

۱۳۹۳/۱۰/۲۶